

પ્રસાર ભારતી

સમાચાર વિભાગ, આકાશવાણી, અમદાવાદ

DATE: 03-07-2025

DAY : THURSDAY

MIDDAY: 1.20 TO 1.30

NATIONAL NEWS

નમસ્કાર, આકાશવાણી,

OPENING SIGNATURE TUNE

સમાચાર અનિલ પટેલ વાંચે છે.

મુખ્ય સમાચાર

(મ્યુઝિક અંડરપ્લે)

- 1) પ્રધાનમંત્રી નરેન્દ્ર મોદી આજે ધાનાની સંસદને સંબોધશે: ધાનાના સર્વોચ્ચ રાષ્ટ્રીય સન્માનથી પુરસ્કૃત કરાયા.
- 2) પ્રધાનમંત્રી પાંચ દેશના પ્રવાસના બીજા તબક્કામાં આજે રાત્રે ત્રિનિદાદ અને ટોબેગો પહોંચશે
- 3) ગુજરાતમાં ઘોળાવીરાથી સાંતલપુર સુધીના 106 કિલોમીટર લાંબા ભાગને 575 કરોડ રૂપિયાના ખર્ચે દ્વિ માર્ગીય કરવાની મંજૂરી અપાઈ
- 4) સરકારે દેશમાં અનેક પાકિસ્તાની અભિનેતાઓ અને ક્રિકેટ ખેલાડીઓના સોશિયલ મીડિયા એકાઉન્ટ પર ફરી પ્રતિબંધ લગાવ્યો.
- 5) બર્મિંઘમમાં ઇંગ્લેન્ડ સામેની બીજી ટેસ્ટમાં ભારત આજે પાંચ વિકેટે 310 રનના સ્કોરથી આગળ રમવાનું શરૂ કરશે.

સમાચારને અંતે

(આકાશવાણી પરથી સમાચાર પૂરા થયા)

હવે પછી આપ બે વાગીને 30 મિનિટે પ્રાદેશિક સમાચાર સાંભળી શકશો....

PM VISIT GHANA

પ્રધાનમંત્રી નરેન્દ્ર મોદી આજે ઘાનાની સંસદને સંબોધિત કરશે. શ્રી મોદી ઘાનાના પાટનગર એકામાં ભારતીય સમુદાય સાથે સંવાદ પણ કરશે. ઘાનાના પ્રવાસના બીજા અને છેલ્લા દિવસે આજે શ્રી મોદી એકામાં નકુમાહ સંગ્રહાલય પણ જશે. આ સ્થળ પર ક્વામે નકુમાહે ઘાનાની સ્વતંત્રતાની જાહેરાત કરી હતી.

આ અગાઉ પ્રધાનમંત્રી મોદી અને ઘાનાના રાષ્ટ્રપ્રમુખ જૉન ડ્રામની મહામાએ પ્રતિનિધિ મંડળ સ્તરનો સંવાદ કર્યો. બંને નેતા બંને દેશ વચ્ચેના સંબંધોને વ્યાપક ભાગીદારી સુધી લઈ જવા સંમત થયા. બંને પક્ષે વેપાર, રોકાણ, ખેતી, ડિજિટલ ટેકનોલોજી, ક્ષમતા નિર્માણ, પાયાના માળખાના ક્ષેત્રમાં સહકાર તથા લોકો વચ્ચે સંપર્ક વધારવા અંગે ચર્ચા-વિચારણા કરી.

દરમિયાન બંને દેશો વચ્ચે સંસ્કૃતિ, શિષ્ટાચાર, આયુર્વેદ અને પરંપરાગત દવા ક્ષેત્રમાં ચાર સમજૂતી કરાર અને સંયુક્ત આયોગ તંત્ર પર હસ્તાક્ષર કરાયા. બંને નેતાએ ઘાનામાં દ્વિપક્ષીય વેપાર અને ભારતીય રોકાણોના વિકાસનું સ્વાગત કર્યું. તેમણે સંરક્ષણ અને સુરક્ષા સહયોગ અંગે પણ ચર્ચા કરી. ત્યારબાદ ઘાનાના રાષ્ટ્રપ્રમુખ જૉન ડ્રામની મહામાએ પ્રધાનમંત્રીને ઘાનાના રાષ્ટ્રીય સન્માન ઓફિસર ઓફ ધ ઓર્ડર ઓફ ધ સ્ટાર ઓફ ઘાનાથી સન્માનિત કર્યા. આ અંગે શ્રી મોદીએ આભાર વ્યક્ત કર્યો.

(BYTE- NEW PM MODI ON GHANA)

.....

PM VISIT TRINIDAD AND TOBAGO

પ્રધાનમંત્રી નરેન્દ્ર મોદી પાંચ દેશના પ્રવાસના બીજા તબક્કામાં આજે રાત્રે ત્રિનિદાદ અને ટોબેગો પહોંચશે. તેઓ ત્રિનિદાદ અને ટોબેગોના રાષ્ટ્રપતિ ક્રિસ્ટીને કાર્લા કાંગલૂ અને પ્રધાનમંત્રી કમલા પ્રસાદ બિસેસર સાથે સંવાદ કરશે. તેમજ દ્વિપક્ષીય સંબંધને મજબૂત કરવા અંગે ચર્ચા-વિચારણા કરશે. અમારા સંવાદદાતાએ જણાવ્યું, આ પ્રવાસ ઐતિહાસિક છે. કારણ કે, ત્રિનિદાદ અને ટોબેગોમાં ભારતીય પ્રવાસીઓના આગમનની આ 180મી વર્ષગાંઠ છે.

પ્રસ્તુત છે અમારા સંવાદદાતાનો અહેવાલ....

(V/C- SHAKSHI SINGH)

.....

KUTCH HIGHWAY

ગુજરાતમાં ધોળાવીરાથી સાંતલપુર સુધીના રાષ્ટ્રીય ધોરીમાર્ગ-754 K-ના 106.10 કિલોમીટર લાંબા ભાગને 575 કરોડ રૂપિયાથી વધુના ખર્ચે દ્વિ માર્ગીય કરવાની મંજૂરી અપાઈ છે.

કેન્દ્રીય માર્ગ પરિવહન મંત્રી નિતિન ગડકરીએ સોશિયલ મીડિયા પર માહિતી આપતા જણાવ્યું, આ ભાગ કચ્છના રણને જોડતી એક મહત્વપૂર્ણ વ્યૂહાત્મક કડી બનાવે છે.

આ પરિયોજના કચ્છના દૂરના અને શુષ્ક વિસ્તારો તેમજ રાજ્યના બાકીના ભાગ વચ્ચે જોડાણમાં સુધારો કરશે અને રાષ્ટ્રીય ધોરીમાર્ગ-27 પૂર્વ-પશ્ચિમ કોરિડોર સાથે એકીકૃત કરશે. આ પરિયોજના કચ્છ ક્ષેત્રમાં ખાસ કરીને યુનેસ્કો વર્લ્ડ હેરિટેજ સાઈટ ધોળાવીરામાં પ્રવાસન પ્રવાહમાં નોંધપાત્ર વધારો કરશે. તે કચ્છ ક્ષેત્રમાં મુખ્ય વિવિધ ખનિજ અને મીઠા ઉદ્યોગો માટે કોરિડોર તરીકે સેવા આપશે. શ્રી ગડકરીએ ઉમેર્યું, પાકા શોલ્ડર સાથે બે લેનમાં અપગ્રેડ કરવાથી ટ્રાફિકમાં ઘટાડો થશે, માર્ગ સલામતી વધશે અને વાહન સંચાલન ખર્ચમાં ઘટાડો થશે, જેનાથી મુસાફરોનો અનુભવ સારો થશે અને માઇલેજમાં સુધારો થશે.

.....

JK KISHTWAR ENCOUNTER

જમ્મુ-કાશ્મીરના કિશ્તવાડના ગાઢ જંગલોમાં આતંકવાદીઓનો નાશ કરવા માટે તપાસ અભિયાન આજે સવારે ફરી શરૂ કરાયું. આ વિસ્તારમાં સુરક્ષા દળો અને આતંકવાદીઓ વચ્ચે અથડામણ ગત સાંજે શરૂ થઈ હતી, જે મોડી રાત સુધી ચાલી. આજે સવારથી અથડામણના કોઈ

સમાચાર નથી. આતંકવાદીઓ હોવાના પૂરાવા મળતા પોલીસ, સેના અને કેન્દ્રીય અનામત પોલીસ દળે ગઈકાલથી તપાસ અભિયાન શરૂ કર્યું હતું.

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત સમાચાર આપ અમારી YOUTUBE ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ NEWSONAIR.GOV.IN/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

PAK SOCIAL MEDIA BAN

સરકારે દેશમાં કેટલાક પાકિસ્તાની અભિનેતાઓ અને ક્રિકેટ ખેલાડીઓના સોશિયલ મીડિયા એકાઉન્ટ પર ફરી પ્રતિબંધ લગાવ્યો છે. સૂત્રોના જણાવ્યા મુજબ, ટેકનિકલ કારણોસર કેટલાક એકાઉન્ટ થોડા સમય માટે ઉપલબ્ધ હતા.

આ વર્ષે મેં મહિનામાં ભારત વિરોધી પ્રચાર કરવા અને અનિચ્છનીય સામગ્રી ફેલાવવા બદલ કેટલીક પાકિસ્તાની યુ-ટ્યૂબ ચેનલ અને સોશિયલ મીડિયા એકાઉન્ટ પર પ્રતિબંધ લગાવાયો હતો, જેમાં અભિનેતા સબા કમર, અહાદ રઝા મીર, યુમના જૈદી અને દાનિશ તૈમૂરના સોશિયલ મીડિયા એકાઉન્ટ તથા ક્રિકેટ ખેલાડી શાહિદ અફરિદી અને શોએબ અખ્તરની યુ-ટ્યૂબ ચેનલ સામેલ છે.

તમામ ઓટીટી પ્લેટફોર્મ, મીડિયા સ્ટ્રીમિંગ સેવાઓને પાકિસ્તાનની વેબ સિરીઝ, ગીતો, ફિલ્મો, પોડકાસ્ટ અને અન્ય માધ્યમ સામગ્રીને ચાલુ ન રાખવાનો નિર્દેશ અપાયો છે.

RBI-PRE PAYMENT NORMS

રિઝર્વ બેંક ઓફ ઈન્ડિયાએ બેંકો અને અન્ય નિયમનકારી ધિરાણકર્તાઓને બિન-વ્યવસાયિક હેતુઓ માટે લેવામાં આવતી ફ્લોટિંગ રેટ લોન પર પ્રી-પેમેન્ટ પેનલ્ટી વસૂલવા પર પ્રતિબંધ મૂક્યો છે.

લોન દિશાનિર્દેશો પર પ્રી-પેમેન્ટ ચાર્જ, 2025 નામના નવા ધોરણ આવતા વર્ષથી અમલમાં આવશે. તેનો ઉદ્દેશ્ય પારદર્શકતા અને લેણદારની સુગમતા વધારવાનો છે. આ નિર્દેશ પેમેન્ટ બેંકો, સહકારી બેંકો,

NBFCs અને ઓલ ઈન્ડિયા ફાઇનાન્શિયલ ઇન્સ્ટિટ્યુશન્સ સિવાયની વાણિજ્યિક બેંકોને લાગુ પડશે.

લોન સંપૂર્ણ કે આંશિક રીતે ચૂકવવામાં આવી છે કે નહીં, ભંડોળનો સ્ત્રોત છે કે સહકારી જવાબદારીઓની હાજરી છે તે ધ્યાનમાં લીધા વિના આ મુક્તિ લાગુ પડે છે.

.....

CRICKET

બર્મિંઘમમાં એન્ડરસન-તેંડુલકર ક્રિકેટ શ્રેણીની બીજી ટેસ્ટ મેચના આજે બીજા દિવસે ભારત, ઇંગ્લેન્ડ સામે પાંચ વિકેટ પર 310 રનના સ્કોરથી આગળ રમવાનું શરૂ કરશે. સુકાની શુભમન ગિલ 114 રન અને રવિન્દ્ર જાડેજા 41 રન બનાવીને રમતમાં છે.

જ્યારે યશસ્વી જયસ્વાલે ગઈકલે 87 રન બનાવ્યા. ઇંગ્લેન્ડના ક્રિસ વૉક્સે બે વિકેટ લીધી. ઇંગ્લેન્ડે ટોસ જીતીને પહેલા બોલિંગ કરવાનો નિર્ણય કર્યો હતો. જોકે, પાંચ મેચની શ્રેણીમાં ઇંગ્લેન્ડ એક-શૂન્યથી આગળ છે.

.....

IMD-WEATHER

હવામાન વિભાગે આજે અરુણાચલ પ્રદેશ, પૂર્વ મધ્યપ્રદેશ, પૂર્વ રાજસ્થાન, ગુજરાત, હિમાચલ પ્રદેશ, કોંકણ, ગોવા, મધ્ય મહારાષ્ટ્ર, નાગાલેન્ડ, મણિપુર, મિઝોરમ અને ત્રિપુરામાં અલગ અલગ સ્થળોએ ભારે વરસાદની આગાહી કરી છે.

હવામાન વિભાગે આગામી છ દિવસ દરમિયાન દેશના પૂર્વ, મધ્ય, ઉત્તર-પશ્ચિમ અને ઉત્તરપૂર્વીય ભાગોમાં ગાજવીજ અને વીજળી સાથે હળવાથી મધ્યમ વરસાદની આગાહી કરી છે. કેરળ, માહે, લક્ષદ્વીપ, કર્ણાટક અને તેલંગાણામાં પણ આવી જ સ્થિતિ રહેવાની શક્યતા છે.

દિલ્હીમાં આજે ગાજવીજ અને વીજળી સાથે હળવો વરસાદ પડી શકે છે.

EUROPE-WEATHER ALERT

યુરોપમાં, અતિશય ગરમીને કારણે જંગલમાં ભીષણ આગ લાગી રહી છે અને અનેક દેશોમાં તાત્કાલિક હવામાનની ચેતવણીઓ આપવામાં આવી રહી છે. ખાદ્ય સુરક્ષા, પર્યાવરણ અને અર્થતંત્રને જોખમમાં હોવાની વૈજ્ઞાનિકોએ ચેતવણી આપી છે.

જર્મનીમાં પારો 40 ડિગ્રી પર પહોંચતા ગઇકાલનો દિવસ વર્ષનો સૌથી ગરમ દિવસ રહ્યો હતો... તાપમાન 40 ડિગ્રી સેલ્સિયસની નજીક પહોંચતા જંગલની આગનું જોખમ વધ્યું હતું. સ્લોવાકિયામાં તાપમાન 38 ડિગ્રી સેલ્સિયસ સુધી પહોંચતા રેડ એલર્ટ જારી કર્યો હતો, જ્યારે ક્રોએશિયા, રોમાનિયા અને નેધરલેન્ડ્સને પણ તીવ્ર ગરમીનો સામનો કરવો પડ્યો હતો.

સ્પેનમાં જૂન મહિનામા સૌથી વધુ ગરમી નોંધાઇ હતી. લા સેગરામાં લાગેલી જીવલેણ જંગલની આગમાં બે લોકોના મોત થયા હતા.

.....

GAZA CEASEFIRE TALKS

હમાસે કહ્યું છે કે તે ગાઝા પટ્ટીમાં ચાલી રહેલા સંઘર્ષને સમાપ્ત કરવા માટે આંતરરાષ્ટ્રીય મધ્યસ્થીઓ તરફથી યુદ્ધવિરામ દરખાસ્તો પર પરામર્શ કરી રહ્યું છે. એક નિવેદનમાં, પેલેસ્ટિનિયન આતંકવાદી જૂથે વાતાઘાટોને ગંભીર ગણાવી છે. મધ્યસ્થીઓને નજીક લાવીને વિશ્વાસ સંપાદિત કરીને નવેસરથી વાતચિત કરવા ઉપર પણ ભાર મૂકવામા આવી રહ્યો છે..

અગાઉ, અમેરિકન પ્રમુખ ડોનાલ્ડ ટ્રમ્પે કહ્યું હતું કે ઇઝરાયલે 60 દિવસના યુદ્ધવિરામની શરતી સંમતિ આપી છે.. તેમણે હમાસને આ વાતાઘાટોનો સ્વીકાર કરવા વિનંતી કરી છે. દરમિયાન ઇઝરાયલી

પ્રધાનમંત્રી બેન્જામિન નેતન્યાહૂએ હમાસને નાબૂદ કરવાની હાકલ કરી હતી. હમાસ અને ઇઝરાયલે છેલ્લા મહિનાઓમાં પરોક્ષ વાટાઘાટોના ઘણા રાઉન્ડ કર્યા છે, પરંતુ કોઈ અંતિમ નિર્ણય થઈ શક્યો નથી.

.....